

[Paġna Ewlenija](#) > ... > [Flus/Talbiet Monetarij](#) > [Tariffi Tal-qorti Dwar Il-proċedura Għal Talbiet Żgħar](#) > [Germany](#)

Tariffi tal-qorti dwar il-proċedura għal Talbiet Żgħar

Il-kontenut ipprovdut minn
Ġermanja



Ġermanja

Introduzzjoni

It-tariffi għall-proċedura Ewropea għal talbiet żgħar huma stabbiliti fl-Att dwar l-Ispejjeż tal-Qorti (*Gerichtskostengesetz, GKG*).

Il-qorti toħroġ fattura li biha jintalab il-ħlas tat-tariffi. It-tariffi jkunu dovuti malli t-talba li tagħti bidu għall-proċedura tiġi pprezentata lill-qorti. Il-proċedura titkompla anki jekk l-ispejjeż ma jkunux għadhom tħallsu f'dak il-mument.

L-ispejjeż għandhom, fil-prinċipju, jithallsu mir-rikorrent. Fi tmiem il-proċedura, l-ispejjeż iridu jithallsu mill-persuna li fuqha l-qorti tkun imponiethom jew li jkollha r-responsabbiltà tagħhom f'idejha bħala parti minn soluzzjoni.

Liema tariffi japplikaw?

It-tariffi preċiżi huma stabbiliti fl-iskeda tal-ispejjeż (*Kostenverzeichnis, KV*) annessa mal-Att dwar l-Ispejjeż tal-Qorti. Il-punt 1210 tal-iskeda tal-ispejjeż jistabbilixxi rata tat-tariffi ta' 3,0 għall-proċedura Ewropea għal talbiet żgħar. Fl-eventwalità ta' terminazzjoni bikrija tal-proċedura, it-tariffa titnaqqas għal rata ta' 1,0 (il-punt 1211 tal-iskeda).

L-ammont tat-tariffa huwa ddeterminat mill-ammont inkwistjoni, li normalment ikun l-istess bħall-valur tat-talba.

Kemm għandi nħallas?

Japplikaw it-tariffi li ġejjin:

Valuri sa massimu ta' €	Rata tat-tariffi ta' 3,0 €	Rata tat-tariffi ta' 1,0 €
500,00	114,00	38,00
1 000,00	174,00	58,00
1 500,00	234,00	78,00
2 000,00	294,00	98,00

Minbarra t-tariffi, kwalunkwe spiza mgarrba, bħall-ispejjeż tan-notifika, ix-xhieda, l-esperti u l-interpreti, trid titħallas.

X'jiġri jekk ma nħallasx it-tariffi tal-qorti fil-ħin?

Jekk l-ispejjeż tal-qorti ma jithallsux, il-qorti tirkuprahom b'eżekuzzjoni.

Kif nista' nħallas it-tariffi tal-qorti?

Il-ħlas irid isir permezz ta' trasferiment bankarju fil-kont indikat fuq il-fattura. In-numru ta' referenza jrid jiġi inkluż fit-trasferiment.

ħlas permezz tal-karta tal-kreditu mhuwiex possibbli. It-tariffi ma jistgħux lanqas jingabru mill-qorti mill-kont tal-bank tar-rikorrent.

Ma huwa disponibbli l-ebda metodu ta' ħlas ieħor.

X'għandi nagħmel wara li nħallas it-tariffi?

Il-proċedura titkompla anki jekk it-tariffi ma jithallsux. Il-qorti tipproċessa t-talba ladarba tirċeviha.

■ L-aħħar aġġornament: 14/06/2024

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidhix fit-traduzzjonijiet. Il-Kummissjoni Ewropea ma taċċetta responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.